



পোকপদগী চহী ৫ ফাওবগী
অঙাংশিংবু দাইরিয়াদগী
ঙাকথোক্কা চখরক্লিবা
নেসনল কেম্পানগী মনুং
চমা যাইরিপোক কেক্কাগী
হেল্ট এন্ড রেলনেন সেন্টরদা
পাঙথোকখিবা থোরম

থম্মোয় পাউদম : ঐবু করি খল্লুগে ? খনফম খঙদে **লামায় ২**

লামায় ৪ **লাইবক্তা তল্লা লম্বী থিরকপদা (১)**

এদুকেনসন পোলিসি শোয়বদগী খুয়াইসিগী হীরম খুদিংসি ... **লামায় ৫**

লামায় ৬ **‘হয়বগী মতম নংদ্রে, লৈঙাক পায়বা পায়দবা ...**

মীয়ামগী অয়াবা য়াওদনা যু সি সি চংনহনবা য়ারোই **লামায় ৮**

লামায় ১০ **নেসনল লেভেল ইসকে স্পোর্টস ভৌবা য়াররোই**

ফৈদিঙ্গা থেইনু লাইরেই
কম্ম্যুনিতি হোলদা
পাঙথোকখিবা খুয়াইগী শেং
মীংলোন্দা নুপীগী থোদাং হায়বা
এরোনেসতা শরুক য়াখিবাশিংদা
কেন্দল শানবা মেইন
খুংশিমখিবা



রিলিফ কেম্পতা লৈরকখিবা অহল ১সু শিরে দি সীদা পোংলোইবদা চঙগদবা শেল তেংবাঙবীযু হায়রুবদা পীরক্তবদগী ময়াম্মা খায়গৎনরগা পোংলোইখে

ইম্ফাল, জুলাই ১৮ (এচএনএস) : থা অসিগী ৬কী নুমিৎ পুং ৯.১৫ রোম তারকপদা কাক্তা সেরিকলচর ফামগী কেম্পসতা শাবা পি ফেব্রিকটেড হাউসতা লৈরকখিবা অঙেম প্রেমকুমার (৩৬) অপোকপা লৈখিবা এ কুল্লা কোঁচা চুচান্দপুৰগী তুইবোংদগী লাঞ্জেলাকখিবা নহা অমা থোঁরা য়াদুনা লৈখিবদগা লোয়ননা অহো পি এসকী মনুং চনবা য়াশ্বেম গলস হোষ্টেলদা হাংবা রিলিফ কেম্পতা লৈরকখিবা মশাগী চহী ৮৮ লোম শুরবী লাইখোং মনীং লৈকায়দগী খুদ্রাকপম কুমুদিনী লোমা কোঁচা নুপী অমা রাখল লায়নানা মরম ওইদনা লৈখিবদা যৌদোকখিগী মতাদা পাউচে অসিনা ‘রিলিফ কেম্পনা বৈতরনি তুরেল ওইরকপা য়াওরে’ হায়বগী রিপোর্ট মীয়ামদা থমখ্ৰবা মতুংদা অহল্লকশুবা ওইনা ওসিসু রিলিফ কেম্পতা চঙজফম লৌদুনা লৈরকখিবা মশাগী চহী ৭৩ রোম শুরবা অহল অমা রাখল লায়নানা মরম ওইদনা লৈখিবে।



রিলিফ কেম্পতা লৈখিবা অহল্লকশুবা মীয়ামদা

ওসি লৈখিবা অহল অদুগী মিমং অহৈবম ইবোতোম্বী কোই। মহাক ফৌগাকচাও ইখাই মখা লৈকায়দগী লাঞ্জেলাকখিবা মোহিরাং খুই মমাঙ শাবল মন্দব রিলিফ কেম্পতা চঙজফম

লৈরকখিবা অহলনি হায়রি। কুকি টেরিষ্টাশিংনা ময়ুম মৈকে তুমা থৈ দাদোকপীখিবদগী মহাক লাঞ্জেলাকখিবা। মহাকী মচানুপী অনী অমসুং মচানুপা অনী লৈখোঁরি হায়রি। মহাকী লৈরকখিবা কেম্প অসিগী ফংবা পাউগী মতুংইয়া হৌখিবা থা ৮ মুল্লী মমাঙদসু মহাক লম্বীগী খুদ্রাখিবা যৌদোক অমদা কোজা শোভুনা লায়কায়গে। মহাকপু কেম্প অসিবু চলাইরিবা কম্মিটিগী মেম্বারশিংনা লায়ংদুনা লাকখিবা। লৈখিবা অহল অসি মপান য়াম্মা তেয়না থোকপগী খুদ্রাচাদবা অমদি লোয়নখি। অদুবু কোজী অনাবা অমদা লম্বী সড়ক কোয়চং চতুনা লৈবা হৌরকপনা শেরাইদবা মীকুপ্তা থিবা খঙদবগী যৌদোকসু থোকগে। অদুবু মঙেদা করি কল্লা অতোপ্পা লায়নাশিং লৈবগে হায়বদুদি খঙদোক্কা তাঞ্জা ফংখিবে হায়না জেলন্টিয়ামিংগী মায়কেন্দী কোঙলোরকখি। অদুবু ওইনমক কেম্প অসিবু চলাইরিবা জেলন্টিয়ামিংগী ... **মখা লমায় ৩ কলম ২**

মণিপুর লেজিসলেটিভ এসেমব্লিগী মীফম জুলাই ৩১দগী হৌরগা ওগষ্ট ১২ ফাওবা চখরগনি

ইম্ফাল, জুলাই ১৮ (এচএনএস) : চলিবা চহীসিগী ফেব্রুৱাৰী ২৮দগী হৌরগা মাৰ্চ ৫ ফাওবা নুমিৎ মরিনি খতমক পাঙথোকখিবা ১২শুবা মণিপুর লেজিসলেটিভ এসেমব্লিগী মঙাশুবা মীফম অদগভৰনা মমাঙ থাগী ২৬তা প্রোলোগ তৌখিবদগী থা অসিগী ১২দা মণিপুর লৈঙাকী কেবিনেট মীফমা ৬শুবা এসেমব্লিগী মীফম থা অসিগী ৩১দগী হৈননবা লৌখিবা বারপেকী মতুংইয়া গভৰনা মথংগী নুমিৎ থা অসিগী ১৩তা ৬শুবা সেশন অসি ফল্লনবা সন্ধান তৌখিবগা লোয়ননা মীফম অসি থা অসিগী ৩১দগী হৌরগা মথং থাগী ১২ ফাওবগী মনুং সিটিং ৯লক লৌদুনা চখনবা বারপেকী লৌখিবে।

বি এ সীনা খন্দুনা সিটিং ৯ লৈগনি লেপু থিবা মতুংইয়া হুদকী মীফম অসিগী প্রোভিজ নেল কেলেন্দর ওফ সিটিংস মণিপুর লেজি সলেটিভ এসেমব্লিগী সেক্রেটারী মায়কেন্দী ফোঙদোরকগে। সেশন অসিগী অহৌবা নুমিৎ থা অসিগী ৩১দা লৈগদবা বিজিনেসশিংগী মনুংদা রাহং পাউখুম, অতৈ বিজিনেসশিং (লৈরক্কাদি) য়াওনা বিজি নেন্স এডভাইজরি কম্মিটিগী রিপোর্ট পুথোকপা, দিমাম্দস ফোর এজেন্সি প্রান্ট ২০১৮-১৯ পুথোকপা, বডজেট ইষ্টিমেষ-২০২৪-২৫ পুথোকপা, মোসন ফোর ভোট ওন একাউন্ট টস-২০২৪ পুথোকপা য়াওনা মমাঙগী মঙাশুবা মীফমদা গভৰনা চহীসিগী অহানবা মীফম ওইখিবগী মতুংইয়া পীখিবা এড্ৰেন্স খন্দুনা খাগংপগী দিক্শন ওন দি মোসন ওফ থেক্সগী বিজিনেস য়াওরি। অদুগা মথংগী নুমিৎতনা বডজেট ইষ্টিমেষ্ট ২০২৪-২৫গী জেনরেল দিক্শন হৌবগা ... **মখা লমায় ৩ কলম ২**

জষ্টিস নোংমৈকাম কোটিশ্বর সুপ্রিম কোর্টকী জজ ওইনা রাশক লৌখ্রে



ইম্ফাল, জুলাই ১৮ (এচএনএস) : ওসি অয়ুক পুং ১০.৩০ তারকপদা লৈবাক অসিগী চীফ জষ্টিস দি রাই চন্দ্রচূড়া জষ্টিস নোংমৈকাম কোটিশ্বর অমসুং জষ্টিস আর মহাদেবনব সুপ্রিম কোর্টকী জজশিং ওইনা রাশক লৌহনগে। ওসি সুপ্রিম কোর্টকী জজ ওইনা রাশক লৌখিবা জষ্টিস এন কোটিশ্বরনা মণিপুরগী অহানবা সুপ্রিম কোর্টকী জজ ওইগনি। মহাকী সুপ্রিম কোর্টকী জজ ওইনা রাশক ... **মখা লমায় ৩ কলম ৫**

মফম ২দা গ্রেনেদ ১/১ থল্লুগে

ইম্ফাল, জুলাই ১৮ (এচএনএস) : ওসি অয়ুক পুং ৫ রোম তারকপদা চাইমরোং মনীং লৈকায়দা লৈবা রবি টেক্স কোঁচা সিমেন্ট য়োনবা দুকান অমগী মমাঙদা ইন্দিয়ানা শাবা হেল্প গ্রেনেদ অমা লৈরগে। বোম অসি দুকান অসিগী সেলসমেন অমদা মইশাওপ্পা দুকান থোঙ হাংদেক্কা চংলুদা থেংনরকপনি হায়রি। বোম অদু অয়ুক ... **মখা লমায় ৩ কলম ৫**

এক্সিডেন্টদা ১, মৈনা চিংবদা ১ শিরে

ইম্ফাল, জুলাই ১৮ (এচএনএস) : ওৱাং নোংইয়া মতুং পুন্ডায় চংলকপদা কোহৌজম লমখাইগী লম্বীগী নাকলদা খাল্লুগা এক এম এন-০৬/টি-১৪৫৭গী মনীংনা হোলদা এক্সিডা এম এন-১৫ দি/৩৩৯১না থোমজিনবদা গাভী মচা যৌরকপা খুম্বেম লনচেনবা (২৫) অপোকপা কে এচ কুবের কোঁচা অৱাং খুই লমখাইগী নহা অমা লৈখিবে হায়রি। ... **মখা লমায় ৩ কলম ৫**

ওগষ্ট ১দগী ওইল টেক্সরশিং চেঞ্জরোই

ইম্ফাল, জুলাই ১৮ (এচএনএস) : এন এচ-৩৭ (ইম্ফাল-জিৱিবাম) লম্বীদা পেট্রোলিয়াম প্রদষ্টশিং পুথোক পুশিন তৌরিবা টেক্সরশিংদা শেনখায় থুমখায়গী চখরক্লিবা থবক অসি থিংনবা মতিক চাবা সিকুরিটি পীযু হায়না প্রাইম মিনিষ্টরদা ... **মখা লমায় ৩ কলম ৭**

পাথৌ সৰুংবম মিলন এলিয়জ থৌবা

লৈখিবদা সোৱেপানা অৱাৰা ফোঙদোরক্লি

ইম্ফাল, জুলাই ১৮ : সোসলিষ্ট ৰেভলুশ্যনৰি পাৰ্টি (সোৱেপা), কংলৈপাক্কী পাথৌ সৰুংবম মিলন এলিয়জ থৌবা (৩৮) না মশাগী অনাবা অমদা মরম ওইরদুনা থা অসিগী ১৬ লৈবাকপোকপা নুমিৎতা লৈখিবদা লালহৌলুপ অসিনা অৱাৰা ফোঙদোরক্লি। সোৱেপাগী ... **মখা লমায় ৩ কলম ৫**

গ্যাসকী পাউ লমায় ৩দা

চুচান্দপুৰদা লাইরিক তল্লকখিবি ইচানুপীবু মীতৈ ময়েক তল্লীযু হায়রুবদা তল্লীংলগা তল্লু, তল্লীংদ্রগা তোকউ হায়রকখি

রিলিফ কেম্পতা লৈরকখিবাশিংগী
হকথেনব পাউদম
চুচান্দপুৰ খুগা তল্লপাক্কী খুগা অমা

ইম্ফাল, জুলাই ১৮ (এচএনএস) : হৌজিক ফাওবা লৌহিশিঞ্জিবা মণিপুরগী তমখীৰবা লাননা মরম ওইরদুনা চুচান্দপুৰ খুগা তল্লপাক্কী লাঞ্জেলাকখিবা বিয়ুপুৰ দিষ্টিক্কী ওঙ দি সী ব্লোকতা হাংলিবা রিলিফ কেম্পতা চঙজফম লৌদুনা লৈরকখিবা মপুৱাইবগসু নৌনা শেংন-খায়নত্ৰবী মশাগী চহী ৪৪ রোম শুরবী রোমা লাইশ্রমা পাউচে অসিদা হায়, ইচানুপীবু চাউনবা য়োকপা ওল্লবদীদমক ফি তুবা অমদি য়োনবদা নঙনা হৌগলক্লিবা নুপীমচাশিংসু তাকপী তল্লীদুনা শেল তল্লকখিবা। চুচান্দপুৰ অসি ইরমদম অসিগী দিষ্টিক্কি অমা ওইজববসু মীতৈশিংগী মশীং য়াম্মা তাদবনা ঐখোয় মীতৈগী



যৌদোক ৰাথোক (লুহোংবা/লাম-খৌরম) য়াওনা অতৈ যৌরমশিং থোরকপা মতমদা

শীজিন্ননবা নুপীশিংগী মকুপ মতা পুন্মক চুচান্দপুৰ দিষ্টিক্কিতা ফুহনবদা অচৌবা যৌদাং লৌজরকখিবা। চুচান্দপুৰগী খুগা তল্লপাক্কী পাউ-১দা মীতৈ গাভা তাই। অদুগা অনকপদা জৌ, কুকি, পাইতেশিংগী খলশিংনা কোয়শিন্দুনা তাবনি। মথোয়গা পুয়া খুদামিদ্দুনা নুংশি চাননা লৈমিয়ারকখিবা অদুবু কাঙলুপ মাদাবা মশেল লৈমিয়ারকখিবা নুংগাইনবা যৌদোক কয়া অমদি মমাঙদা থোকখি। অদুবু মীতৈগী ক্লবকী মেম্বারশিংগা চিংগী নিংখোশিংগা অদুক কমপ্রোমাইজ তৌনদুনা লাকখিবা। মসিদা নঙনা ইশানা অশানবা কা ৰাইদুনা দুকান ফমজববসু চুচান্দপুৰগী ওল্লবজার অসি জোমি ৰেভলুশ্যনৰি আৰ্মি (জেদ আর এ) না কোনবা লম ওইবনি। মথোয়গা হৌগী নংদ্রগা থাগী ওইনা টেক্স পী। মসিদুনা নঙনা মথোয়গা ... **মখা লমায় ৩ কলম ২**



ককচীং খুইনৌ কোলেজদা শেলগী দিমাদ্দ তৌরকপগী মায়োক্তা খোঙজং চঙশিনখ্রে

ইম্ফাল, জুলাই ১৮ (এচএনএস) : ককচীং খুইনৌ কোলেজদা শেলগী দিমাদ্দ তৌরকপবু য়ানীংদবা ফোঙদোক্কা ওসি কোলেজ অসিগী গেটতা ককচীং খুইনৌ কোলেজ এমপ্লোয়ীজ ৰেলফোর এসোসিয়েশননা শীদুনা ৰাকং খোঙজং চঙশিনখ্রে। খোঙজং অসিদা শরুক য়াখিবা কোলেজ অসিগী টিচিং অমসুং নন টিচিং ষ্টাফকী মীওইশিংনা ‘ৰি ৱান্ট এদুকেনসনট্রী জোন, ... **মখা লমায় ৩ কলম ২**

The banker to every Indian

ম্যুচুয়েল ফন্দ থমদুনা লোন লৌবীযু

অদোমগী ফন্দ চাউখংহনবীযু, অমদি অদোমগী মপাঙ্গল লৈরবা বেকঅপ ওইহনবীযু

YONO SBI Internet Banking bank.sbi

ক্লিক খরদংনা খুদক্তা মসিগী খুদোংচাবা লৌবীযু

- ০% গ্রী-পেমেন্ট অমদি ফোরক্কাভরগী চাজ লৈরোই
- ০% রিটুয়েলগী ফেসিলিটিগা লোয়ননা থা ১২ চংনা শেল শীংখোকপা য়াই
- সি.এ.এম.এসতা ৱেজিটর ভৌবা কম্পনী পুন্মকী এম.এফ থমদুনা মসিগী খুদোংচাবা লৌবা য়াই

মতৌগীদমত্তা, 1800 1234 | 2100 দা কোল ভৌবীযু নঙগা bank.sbi দা চঙবীযু

ঐখোয়বু কোলো ভৌবীযু